
Shri Sadashiva Stotram

श्रीसदाशिवस्तोत्रम्

Document Information



Text title : Shri Sadashiva Stotram 1

File name : sadAshivastotram.itx

Category : shiva

Location : doc_shiva

Proofread by : NA, Sunder Hattangadi

Latest update : August 11, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

ಶ್ರೀಸದಾಶಿವಸ್ತೋತ್ರಂ




ಪಂಕಜೋದ್ಭವ ಪ್ರಪೂಜಿತಾಂಘ್ರಿ ಪಂಕಜದ್ವಯಂ
ಕಿಂಕರಿಕೃತಮರೋಗಮಪ್ರಮೇಯಮವ್ಯಯಂ .
ಸಂಕಟಾಪಹಂ ಸಮಸ್ತಲೋಕಪಾಲನೋತ್ಸುಕಂ
ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 1..
ಆಗಮಾಂತಚಾರಿಣಂ ನಿಕೃತಮತವಾರಣಂ
ವಾಗತೀತಮದ್ವಯಂ ವಿರಾಜವಾಹನಪ್ರಿಯಂ .
ನಾಗಭೂಷಣಂ ಕುರಂಗಧಾರಿಣಂ ವಿರಾಗಿನಂ
ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 2..
ಭಾಲನೇತ್ರದಗ್ಧಮನ್ಮಥ ಪ್ರಮುಗ್ಧವಿಗ್ರಹಂ
ಭಾಲಸ್ಥಿತೇ ಭಾನುಮೌಲಿಮಾದ್ರಿರಾಜಸಾಯಕಂ .
ನೀಲಲೋಹಿತಂ ನಿಶೀಧಿನೀಶ ನಿರ್ಮಲಾಂಗಕಂ
ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 3..
ಪಾದಯುಗ್ಮಸಾರ ಸಾಶ್ರಿತದ್ವಯಪಾದಪಂ
ನಾದರೂಪಮದ್ರಿಜಾ ಘನಸ್ತನಪ್ರಮದಿನಂ .
ವೇದವೇದ್ಯಮಾದಿದೇವಮುಗ್ರಮುಕ್ಯವಾಹನಂ
ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 4..
ದೇವನಿಮ್ಮಗಾ ತರಂಗ ಶೀಖರೋಲ್ಲಸಜ್ಜಟಂ
ಭಾವನಾವಿಧೂರಗಂ ಕಪಾಲಿನಂ ಪಿನಾಕಿನಂ .
ಪಾವನಂ ಪುರಾತನಂ ಪುರಾತ್ರಯಪ್ರಭಂಜನಂ
ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 5..
ಶೀತಲಚಲಾತ್ಮಜ ಹೃದಂಬುಜ ಭಾಸ್ಕರಂ
ವೀತರಾಗ ಯೋಗಿವೃಂದ ಚಿದಾರಂಗನರ್ತಕಂ .
ಸಾರಗಂ ಸನಾತನಂ ಸಮಾಧಿಕಂ ಸದಾನತಂ
ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 6..
ರಾಮನಾಮಮಂತ್ರ ತತ್ತ್ವ ಚಿಂತನೈಕಚೇತಸಾಂ
ಕಾಮನಾಶನಂ ಕೃಷ್ಣಾಣು ಲೋಚನಂ ನಿರಂಜನಂ .

ವ್ಯೋಮಕೇಶಮೀಶ್ವರಂ ಭವಂಭವಾಬ್ಧಿ ತಾರಕಂ
 ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 7..
 ಬಂಧಹೀನ ಲೋಕಬಂಧು ಮಂದಕಾಂತಕಂ
 ಸಿಂದುರಾಸ್ಯ ಬಾಹುಲೇಯ ಲಾಲನಲೋಲುಪಂ .
 ದಂಡಿಚರ್ಮಚೇಲಮೀಹಿತಾರ್ಥಧಂ ಸುಖಾಸ್ವದಂ
 ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 8..
 ಸತ್ಯಚಿದ್ಭವಂ ವಿಕಲ್ಪಹೀನಮಕೃಯಂ ಪರಂ
 ನಿತ್ಯಮೀಶ್ವರಂ ಕೃಶಾಣುರೇತಸಂ ನಿರಾಗಸಂ .
 ಮೃತ್ಯುಭೀತಿಭೇದಕಂ ಮೃಗೇಂದುಪುತ್ರಪಾಲಕಂ
 ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 9..
 ವಿಷ್ಣುಪೋದ್ಭವಸ್ಥಿತಿ ಪ್ರನಾಶಕಾರಣಂ ಶಿವಂ
 ದುಷ್ಟದೈತ್ಯಸೂದನಂ ಕಪಾಲಶೂಲಧಾರಣಂ .
 ಶಿಷ್ಯಪಾಲನಂ ಗಿರೀಶಮಷ್ಟಮೂರ್ತಿಮನ್ವಹಂ
 ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 10..
 ಭೂತನಾಯಕಂ ವಿಭೂತಿಭೂಷಣಂ ವಿಷಾಶಿನಂ
 ಪಾಥಗೌಕನಾಶನಂ ಪವಿತ್ರಮಸ್ಥಿಮಾಲಿನಂ .
 ಜಾಟರೂಪಕಾಂತಿಕಾಮ್ಯಕೇಶಪಾಶಶೋಭಿನಂ
 ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 11..
 ತಾರಕೇಶ ಶೇಖರಂ ತಮಾಲನೀಲ ಕಂಧರಂ
 ತಾರಕಸ್ವರೂಪಕಂ ತ್ರಿವರ್ಗಸಿದ್ಧಿದಾಯಕಂ .
 ತಾರಕಾರಿ ತೋಷಣೈಕ ತತ್ಪರಂ ದಿಗಂಬರಂ
 ಚಿಂತಯಾಮಹೇ ಸದಾಶಿವಂ ಶಿವಾರ್ಥವಿಗ್ರಹಂ .. 12..
 ಸ್ತೋತ್ರಮೇತದುತ್ತಮಂ ಸಮಸ್ತಸೂರಿಭಾವಿತಂ
 ಗೋತ್ರನಂದಿನೀಪತಿ ಪ್ರಿಯಂಕರಂ ಶಿವಂಕರಂ .
 ಶ್ಲೋತ್ರಸೌಖ್ಯಹೇತುಕಂ ಮುದಾ ಸದಾಪಿ ಯಃ ಪಠೇದ್-
 ಸಾದ್ರ್ಯಯಾ ಸುಗೀತ ಪೂತಮಚ್ಯುತಂ ಪದಂ ಲಭೇತ್ .. 13..
 ಇತಿ ಶ್ರೀಸದಾಶಿವಸ್ತೋತ್ರಂ ಸಂಪೂರ್ಣಂ .

Proofread by NA, Sunder Hattangadi

श्रीसदाशिवस्तोत्रं

pdf was typeset on February 3, 2023

——
Please send corrections to sanskrit@cheerful.com

